

പതിനാലാം കേരള നിയമസഭ
പതിമൂന്നാം സമ്മേളനം

നക്ഷത്ര ചിഹ്നമിട്ട ചോദ്യം നം.*360


13.12.2018-ൽ മറുപടിയ്ക്ക്

ലോട്ടറി വകുപ്പിന്റെ പ്രവർത്തനങ്ങൾ

<p align="center"><u>ചോദ്യം</u></p> <p align="center">ശ്രീ.വി. അബ്ദുറഹിമാൻ ,, എ. പ്രദീപ്കുമാർ പ്രൊഫ.കെ.യു. അരുണൻ ശ്രീ.കെ.ഡി. പ്രസേനൻ</p>		<p align="center"><u>മറുപടി</u></p> <p align="center">ഡോ.ടി.എം.തോമസ് ഐസക് (ധനകാര്യവും കയറും വകുപ്പുമന്ത്രി)</p>	
(എ)	<p>സംസ്ഥാന ലോട്ടറി വകുപ്പിന്റെ പ്രവർത്തനങ്ങൾ അവലോകനം ചെയ്യാറുണ്ടോയെന്ന് വ്യക്തമാക്കാമോ;</p>	(എ)	<p>ഉണ്ട്.</p>
(ബി)	<p>ലോട്ടറിയുടെ വിറ്റുവരവ് വർദ്ധിപ്പിക്കുന്നതിന് സ്വീകരിച്ചിട്ടുള്ള നടപടികൾ വ്യക്തമാക്കാമോ;</p>	(ബി)	<p>ഈ സർക്കാർ അധികാരത്തിൽ വന്നതിനു ശേഷം ലോട്ടറി വിൽപ്പനയിലെയും സമ്മാനവിതരണത്തിലെയും കാര്യക്ഷമത വർദ്ധിപ്പിക്കുന്നതിനും ഏജൻ്റ്മാർക്ക് നൽകുന്ന സേവനം മെച്ചപ്പെടുത്തുന്നതിനുമായി 21 പുതിയ സബ് ഓഫീസുകളുടെ പ്രവർത്തനം ആരംഭിച്ചു. കേരള സംസ്ഥാന ഭാഗ്യക്കറിയുടെ വിറ്റുവരവ് വർദ്ധിപ്പിക്കുന്നതിന്റെ ഭാഗമായി എല്ലാ പ്രതിവാര ഭാഗ്യക്കറികളുടേയും വിൽപ്പന വില 30/- രൂപയായി ഏകീകരിച്ചുകൊണ്ട് ടിക്കറ്റുകളുടെ അച്ചടി വർദ്ധിപ്പിച്ചിരുന്നു. എന്നാൽ, ചെറിയ സമ്മാനങ്ങളുടെ എണ്ണത്തിൽ വർദ്ധനവ് വരുത്തണമെന്ന് ഏജൻ്റ്മാരും ട്രേഡ് യൂണിയൻ പ്രതിനിധികളും നിരന്തരം ആവശ്യപ്പെട്ടതിനെ തുടർന്ന് സമ്മാനങ്ങളുടെ എണ്ണത്തിൽ വർദ്ധനവ് വരുത്തിക്കൊണ്ടും കാര്യം കാര്യം പ്ലസ് ഭാഗ്യക്കറികളുടെ പരമാവധി വിൽപ്പന വില 40/- രൂപയാക്കി വർദ്ധിപ്പിച്ചുകൊണ്ടും (Face value 35.72 + 12% GST) എല്ലാ പ്രതിവാര ഭാഗ്യക്കറികളുടെയും സമ്മാനഘടനകൾ 2018 മേയ് ആദ്യവാരത്തെ നറുക്കെടുപ്പുകൾ മുതൽ വീണ്ടും പരിഷ്കരിക്കുകയുണ്ടായി. കൂടാതെ ട്രേഡ് യൂണിയനുകളുടെയും ഏജൻ്റ്മാരുടെയും നിരന്തര അഭ്യർത്ഥന മാനിച്ച് നിലവിലെ ഏഴ് പ്രതിവാര ഭാഗ്യക്കറികളുടെയും 5000/-രൂപ സമ്മാനങ്ങളുടെ എണ്ണത്തിൽ വർദ്ധനവ് വരുത്തി 01/01/2019-ന് നറുക്കെടുക്കുന്ന സ്കീംശക്തി ഭാഗ്യക്കറി മുതൽ പ്രാബല്യത്തിൽ വരുത്തക്കവിധം സമ്മാനഘടന പരിഷ്കരിച്ചിട്ടുണ്ട്.</p>
(സി)	<p>ഇതര സംസ്ഥാനങ്ങളിൽ നിന്നുള്ള ലോട്ടറികൾ നിയന്ത്രിക്കുന്നതിന് സ്വീകരിച്ചിട്ടുള്ള നടപടികൾ അറിയിക്കാമോ;</p>	(സി)	<p>സംസ്ഥാന ചരക്ക് സേവന നികുതി നിയമ പ്രകാരം സംസ്ഥാനം നടത്തുന്ന ലോട്ടറി ടിക്കറ്റുകൾക്ക് 12% ഉം ഇതര സംസ്ഥാന ലോട്ടറികൾക്ക് 28% ും ചരക്ക് സേവന നികുതി ബാധകമാണ്. സംസ്ഥാന ചരക്ക് സേവന നികുതി ചട്ടം 56 (19) പ്രകാരം ഇതര സംസ്ഥാന ലോട്ടറികളുടെ വിതരണക്കാരൻ ലോട്ടറി റഗുലേഷൻ നിയമത്തിൽ കീഴിലുള്ള</p>

		<p>ബന്ധപ്പെട്ട വിജ്ഞാപനങ്ങൾ, ലോട്ടറി നടത്തുന്ന സംസ്ഥാന ഡിസ്ട്രിബ്യൂട്ടറിയോ ഏജൻസിയോ നിയമിച്ച കരാറുകൾ, ബന്ധപ്പെട്ട സംസ്ഥാനത്ത് വിൽപ്പനയ്ക്ക് ലഭിച്ച ടിക്കറ്റുകളുടെ എണ്ണം, സംസ്ഥാനത്ത് വിൽക്കുവാനായി നൽകിയിട്ടുള്ള ടിക്കറ്റുകളെ സംബന്ധിച്ച വിവരം, വിൽപ്പന നടന്ന ടിക്കറ്റുകളുടെ വിവരങ്ങൾ, നറുക്കെടുപ്പ് സമയത്ത് വിൽക്കപ്പെടാതെ ഉള്ള ടിക്കറ്റുകളുടെ വിവരങ്ങൾ, സമ്മാനാർഹമായ ടിക്കറ്റുകളെ സംബന്ധിച്ച വിവരങ്ങൾ സമ്മാനാർഹരെ സംബന്ധിച്ച വിവരങ്ങൾ, വിൽക്കപ്പെടാത്ത ടിക്കറ്റുകൾ നടത്തിപ്പു സംസ്ഥാനത്തിന് തിരിച്ചു നൽകിയതിന്റെ വിവരങ്ങൾ വിറ്റുവരവ് തുക നടത്തിപ്പ് സംസ്ഥാനത്തിന് നിക്ഷേപിച്ചതിന്റെ വിവരങ്ങൾ എന്നിവ പരിശോധയ്ക്ക് വിധേയമാക്കേണ്ടതാണ്. കൂടാതെ, സംസ്ഥാന ചരക്ക് സേവന നീകരിച്ച ചട്ടം 56 (20A) പ്രകാരം ഇതര സംസ്ഥാന ലോട്ടറികളുടെ വിതരണക്കാരൻ, കേരളത്തിൽ വിൽപ്പനയ്ക്കായി കൊണ്ടുവന്നിട്ടുള്ള ടിക്കറ്റുകളിൽ നറുക്കെടുപ്പ് സമയത്ത് വിൽപ്പന നടക്കാത്ത ടിക്കറ്റുകളെ സംബന്ധിച്ചും വില്പന നടത്താനുദ്ദേശിക്കുന്ന ടിക്കറ്റുകളെ സംബന്ധിച്ചും ഉള്ള വിവരങ്ങൾ നിർദ്ദേശിക്കപ്പെട്ട ഡെപ്യൂട്ടി കമ്മീഷണർ മുമ്പാകെ സമർപ്പിച്ച് പരിശോധയ്ക്ക് വിധേയമാക്കേണ്ടതാണ്. ചരക്ക് സേവന നീകരിച്ച നിയമ പ്രകാരം അന്യ സംസ്ഥാന ലോട്ടറികൾ സംസ്ഥാനത്തിൽ നകത്ത് വിതരണം നടത്തണമെങ്കിൽ പ്രത്യേകം ജി.എസ്.ടി രജിസ്ട്രേഷൻ എടുക്കേണ്ടതാണ്. കൂടാതെ അന്യസംസ്ഥാന ലോട്ടറികൾ കേരളത്തിൽ കച്ചവടം നടത്തുവാൻ ഉദ്ദേശിക്കുന്നുവെങ്കിൽ നടത്തിപ്പു സംസ്ഥാനം കേരള സർക്കാരിനെ മുൻകൂട്ടി വിവരം അറിയിക്കേണ്ടതാണ്.</p>
(ഡി)	<p>ലോട്ടറിയുടെ സമ്മാനഘടനയിലും ടിക്കറ്റ് വിലയിലും ഈ സർക്കാർ വരുത്തിയ മാറ്റങ്ങൾ എന്തൊക്കെയാണ്;</p>	<p>(ഡി) 15.05.2017-ലെ സ.ഉ.(ആർ.റ്റി)389/17/നി.വ. നമ്പർ ഉത്തരവിന്റെ അടിസ്ഥാനത്തിൽ 50 രൂപ മുഖവിലയുണ്ടായിരുന്ന പ്രതിവാര ഭാഗ്യക്കറികളുടെ മുഖവില 30/- രൂപയാക്കി കുറച്ചുകൊണ്ട് എല്ലാ പ്രതിവാര ഭാഗ്യക്കറികളുടെയും മുഖവില 30/- രൂപയാക്കി ഏകീകരിക്കുകയും, അറ്റാദായത്തിൽ നിന്ന് 5% കുറവുവരുത്തി, പ്രസ്തുത തുക കൂടി സമ്മാനയിനത്തിൽ വർദ്ധനവ് വരുത്തിക്കൊണ്ടും, എല്ലാ പ്രതിവാര ഭാഗ്യക്കറികളുടെയും സമ്മാന ഘടനകൾ 2017 ജൂൺ ആദ്യവാരത്തെ നറുക്കെടുപ്പുകൾ മുതൽ പരിഷ്കരിച്ചിരുന്നു. 01.07.2017 മുതൽ സംസ്ഥാന സർക്കാർ നേരിട്ട് നടത്തുന്ന ഭാഗ്യക്കറികൾക്ക് 12% GST ഏർപ്പെടുത്തിയതിനെത്തുടർന്ന് എല്ലാ പ്രതിവാര ഭാഗ്യക്കറികളുടെയും മുഖവില 26.8 രൂപയായും, 12% GST കൂടിചേർത്ത് പരമാവധി വിൽപ്പന വില 30 രൂപയാക്കിക്കൊണ്ടും, 50% നു മുകളിൽ സമ്മാനത്തുക നൽകിയും, 24%, 24.5%, 25.25% എന്നിങ്ങനെ ഡിസ്കൂണ്ട് അനുവദിച്ചും (2000 ടിക്കറ്റുകൾ വരെ 24%, 2001 മുതൽ 10000 വരെ 24.5%, 10000-നു മുകളിൽ 25.25%) 15.07.2017-ലെ നറുക്കെടുപ്പുകൾ മുതൽ സമ്മാനഘടന പരിഷ്കരിച്ചു ചെറിയ സമ്മാനങ്ങളുടെ എണ്ണത്തിൽ വർദ്ധനവ്</p>

		<p>വരത്തണമെന്ന ഏജന്റുമാരും ട്രേഡ് യൂണിയൻ പ്രതിനിധികളും നിരന്തരം ആവശ്യപ്പെട്ടതിനെ തുടർന്ന് സമ്മാനങ്ങളുടെ എണ്ണം വർദ്ധിപ്പിച്ചുകൊണ്ടും, 24%, 25% എന്നിങ്ങനെ ഡിസ്കൗണ്ട് അനുവദിച്ചും (5000 ടിക്കറ്റുകൾ വരെ 24%, 5000-ത്തിനുമുകളിൽ 25%) കാരുണ്യ കാരുണ്യ പ്ലസ് ഭാഗ്യക്കറികളുടെ പരമാവധി വീൽപ്പന വില 40/- രൂപയാക്കി വർദ്ധിപ്പിച്ചുകൊണ്ടും (Face value 35.72 + 12% GST) എല്ലാ പ്രതിവാര ഭാഗ്യക്കറികളുടെയും സമ്മാനഘടനകൾ 2018 മേയ് ആദ്യവാരത്തെ നറുക്കെടുപ്പുകൾ മുതൽ വീണ്ടും പരിഷ്കരിക്കുകയുണ്ടായി.</p> <p>5,000/- രൂപ സമ്മാനങ്ങളുടെ എണ്ണം വർദ്ധിപ്പിക്കണമെന്ന ആവശ്യം പരിഗണിച്ച് എല്ലാ പ്രതിവാര ഭാഗ്യക്കറികളുടെയും സമ്മാനഘടനകൾ 15.07.2018-ലെ നറുക്കെടുപ്പ് മുതൽ പ്രാബല്യത്തിൽ വരത്തക്കവിധം വീണ്ടും പരിഷ്കരിക്കുകയുണ്ടായി. കൂടാതെ ട്രേഡ് യൂണിയനുകളുടെയും ഏജന്റുമാരുടെയും നിരന്തര അഭ്യർത്ഥന മാനിച്ച് നിലവിലെ ഏഴ് പ്രതിവാര ഭാഗ്യക്കറികളുടെയും 5000/-രൂപ സമ്മാനങ്ങളുടെ എണ്ണത്തിൽ വർദ്ധനവ് വരുത്തി 01/01/2019-ന് നറുക്കെടുക്കുന്ന സ്ത്രീശക്തി ഭാഗ്യക്കറി മുതൽ പ്രാബല്യത്തിൽ വരത്തക്കവിധം സമ്മാനഘടന പരിഷ്കരിച്ചിട്ടുണ്ട്.</p> <p>23.08.2016-ലെ G.O.(Ms)85/2016/TD. നമ്പർ ഉത്തരവ് പ്രകാരം 100/- രൂപ മുഖവിലയോടുകൂടി നിർമ്മൽ ബൈവീക്കിലി ലോട്ടറി ആരംഭിച്ചിരുന്നു. പിന്നീട് ഭാഗ്യനിധി ഭാഗ്യക്കറി റദ്ദുചെയ്ത് പകരം നിർമ്മൽ ഭാഗ്യക്കറിയെ പ്രതിവാര ഭാഗ്യക്കറിയാക്കി മാറ്റി വെള്ളിയാഴ്ചകളിൽ നറുക്കെടുപ്പ് നടത്തി വരുന്നു. ശുചിത്വത്തിന്റെ പരസ്യ പ്രചരണാർത്ഥം ആവിഷ്കരിച്ച് നടപ്പിലാക്കിയ നിർമ്മൽ ഭാഗ്യക്കറിയുടെ ടിക്കറ്റുകളിൽ ശുചിത്വത്തിന്റെ പരസ്യപ്രചരണത്തിനായുള്ള വാചകങ്ങൾ അച്ചടിച്ചുവരുന്നു.</p>
(ഇ)	<p>കേരളത്തിന്റെ പുനർ നിർമ്മാണ പ്രവർത്തനങ്ങൾക്കായുള്ള ധനസമാഹരണത്തിനായി പ്രത്യേക ലോട്ടറി ഏർപ്പെടുത്തിയിട്ടുണ്ടോ; വിശദാംശം നൽകുമോ?</p>	<p>(ഇ) പ്രളയാനന്തര കേരളത്തിന്റെ പുനർ നിർമ്മാണ പ്രവർത്തനങ്ങൾക്കായി അധിക ധനസമാഹരണാർത്ഥം ഭാഗ്യക്കറി വകുപ്പ് 'നവകേരള' എന്ന പേരിൽ ഒരു ഭാഗ്യക്കറി നടത്തിയിട്ടുണ്ട്. പരമാവധി വീൽപ്പന വില 250/- രൂപയായ ഭാഗ്യക്കറിയുടെ 90 ലക്ഷം ടിക്കറ്റുകൾ അച്ചടിക്കത്തക്ക തരത്തിലാണ് സമ്മാനഘടന തയ്യാറാക്കിയിരുന്നത്. ആദ്യഘട്ടമായി 30 ലക്ഷം ടിക്കറ്റുകൾ അച്ചടിക്കുകയും അവയിൽ 16,17,480 ടിക്കറ്റുകൾ വിറ്റുപോവുകയും ചെയ്തിട്ടുണ്ട്.</p>


 സെക്ഷൻ ഓഫീസർ